

شب برآت کی فضیلت

قرآن، حدیث اور اقوالِ سلف کے آئینے میں

د عظ

حضر اقدس ناریتی الحبیب حبیب رحایپوری دا برا کا تم
سابق صدرفتی وحال شیخ الحدیث جامعہ لامیتہ علم الدین، ڈھنیل

پیش کش

الفَلَّاخُ لِسَكِّمَلَفَا وَنَلِكِيشَنْ لَنَلَّيَا

اقbas

ویسے اس سلسلے میں روایتیں تک صحاح میں عموماً نہیں ہیں، اگرچہ ان میں سے ایک آدھ روایت ہے، جیسے حضرت علیؓ کی روایت ہے جو میں آگے بتاؤں گا، باقی دوسری کتب حدیث کے اندر پچھر روایتیں ہیں اور مختلف حضرات صحابہ رضوان اللہ علیہم السعین سے جن کی تعداد تقریباً دس تک پہنچتی ہے، ان سے وہ روایتیں نقل کی جاتی ہیں۔ ان روایتوں کو انفرادی اعتبار سے اگر دیکھا جائے تو اگرچہ وہ صحت کے درجے کو نہیں پہنچتیں، ضعیف اور کمزور ہیں لیکن محدثین کے یہاں قاعدہ ہے کہ اگر کوئی روایت کئی سندوں اور کئی طرق سے آئی ہو تو اس صورت میں اس کی کمزوری اور اس کا ضعف اس کے مختلف طرق کی وجہ سے متحمل ہو کر وہ اس قابل ہو جاتی ہے کہ فضائل میں اس کے اوپر عمل کیا جاسکے۔

بِسْمِ اللَّهِ الرَّحْمَنِ الرَّحِيمِ

الحمد لله نحمده و نستعينه و نستغفره و نؤمن به و نتوكل عليه و نعوذ بالله من شرور انفسنا و من سيئات اعمالنا، و نعوذ بالله من شرور انفسنا و من سيئات اعمالنا، من يهدى الله فلا مضل له، ومن يضلله فلا هادي له، و نشهد أن لا إله إلا الله وحده لا شريك له و نشهد أن سيدنا و مولا نا محمد اعبده و رسوله، أرسله إلى كافة الناس بشيراً و نذيراً، وداعياً إلى الله بإذنه و سراجاً مهيناً، أمتابعد:

فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ : حَمٌ، وَالْكَتَبِ الْمُبَيِّنِ، إِنَّا نَزَّلْنَاهُ فِي لَيْلَةٍ مُّبِيرَةٍ إِنَّا كُنَّا مُنْذِرِينَ، فِيهَا يُفْرَقُ كُلُّ أَمْرٍ حَكِيمٌ، أَمْرًا مَّنْ عِنْدِنَا إِنَّا كُنَّا مُؤْمِنُو سِبِّيلِنَا، رَحْمَةً مِّنْ رَّبِّنَا هُوَ السَّمِيعُ الْعَلِيمُ، رَبِّ السَّمَوَاتِ وَالْأَرْضِ وَمَا يِنْهَا مَا إِنْ كُنْتُمْ مُّؤْمِنِينَ۔ [الدخان: ۱-۷]

شب براءت کے معاملے میں افراط تفریط

محترم حضرات! آج شب براءت یعنی پندرہویں شعبان کی رات ہے، اس رات کے سلسلے میں افراط اور تفریط کا معاملہ ہو رہا ہے: کچھ لوگ تو وہ ہیں جو سرے سے اس رات کی اہمیت اور برکات کا انکار کرتے ہیں اور اس رات میں عبادت کرنے کو سرے سے بدعت قرار دیتے ہیں۔ ایک طبقہ ایسا بھی ہے جو اس سلسلے میں بہت زیادہ تندید سے کام لیتا ہے۔ کچھ لوگ وہ بھی ہیں جو اس رات کی برکت اور اس کی رحمتوں کو وصول

کرنے کے سلسلے میں کچھ ایسے طریقے اختیار کرتے ہیں جن کا ثبوت کسی حدیث سے، یا بزرگوں سے، یا اصل سے نہیں؛ بلکہ بعض تو وہ چیزیں ہیں جن کو فقہاء نے کتابوں میں صراحةً منع لکھا ہے۔ ضرورت تھی کہ اس سلسلے میں دونوں قسم یعنی افراط اور تفریط کو بیان کر کے جو اصل چیز ہے، اس کو آپ کے سامنے پیش کیا جائے۔

شب برات کے ثبوت کے لیے قرآنی استدلال

اس رات کی فضیلت کے سلسلے میں ایک استدلال تو سورہ دخان کی ان آیتوں سے کیا جاتا ہے جو میں نے آپ کے سامنے پڑھیں، جن میں اللہ تبارک و تعالیٰ نے قرآن پاک کی قسم کھا کر فرمایا ہے: ﴿أَنَا أَنْزَلُ لَهُ فِي لَيْلَةٍ مُّبَرَّ كَمَا أَنَا أَكُنْ أَمْنَذِرٌ بِئْنَ﴾: ہم نے اس کتاب کو برکت والی رات میں نازل کیا اور ہم ہی اس کتاب کے ذریعہ سے لوگوں کو تنبیہ کرنے والے اور ڈرانے والے ہیں، ﴿فِيهَا يُفْرَقُ كُلُّ أَمْرٍ حَكِيمٌ﴾: اس رات میں ہر حکمت والا معاملہ اور بات اللہ تبارک و تعالیٰ کی طرف سے طے کر دی جاتی ہے۔

آیت بالا کی تفسیر میں حضرت عکرمہؓ کا قول

اس آیت کی تفسیر میں بعض حضرات تابعین جیسے حضرت عکرمہؓ جو ائمہ تفسیر میں شمار کیے جاتے ہیں، وہ فرماتے ہیں کہ اس سے مراد پندرہویں شعبان کی رات ہے۔ اس سلسلے میں کچھ اور روایتیں بھی ہیں جن سے یہ معلوم ہوتا ہے کہ اس رات کے اندر رسال بھر میں جن لوگوں کو موت آنے والی ہے، اس کے فیصلے کیے جاتے ہیں، جو پیدا ہونے والے ہیں ان کے فیصلے ہوتے ہیں، روزی کے متعلق فیصلے کیے جاتے ہیں۔

بہر حال! حضرت عکرمہؓ اور بعض مفسرین اس رات کی تعین کے سلسلے میں اس بات کے قائل ہیں کہ سورہ دخان کی آیت میں لَيْلَةٌ مُّبَرَّکَةٌ سے پندرہویں شعبان کی رات مراد ہے۔

آیت بالا کی تفسیر میں دوسرے حضرات مفسرین کی تحقیق

لیکن اس کے برخلاف دوسرے حضرات تابعین حضرت قادہ رحمۃ اللہ علیہ، حضرت مجاہد رحمۃ اللہ علیہ، حضرت حسن بصری رحمۃ اللہ علیہ وغیرہ حضرات سے صراحةً منقول ہے کہ اس سے مراد شب قدر ہے اور قرآن پاک کی دوسری آیتوں اور احادیث سے بھی اس کی تائید ہوتی ہے؛ اس لیے کہ اس آیت میں یہ بتایا گیا ہے کہ: ﴿إِنَّا أَنْزَلْنَاهُ فِي لَيْلَةٍ مُّبَرَّكَةٍ﴾ [۱۸۵: البقرة] میں دوسری جگہ پر صراحةً موجود ہے: ﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ﴾ [۱۸۵: البقرة]

رمضان کامہینہ وہ ہے جس کے اندر قرآن کو اُتارا گیا ہے۔ ویسے قرآن پاک کا ایک نزول تو وہ ہے جو لوحِ محفوظ سے آسمان دنیا پر ہوا ہے، وہ شب قدر میں ہوا ہے۔

تمام آسمانی کتابیں رمضان میں اتریں

چنانچہ حضرت عبد اللہ بن عباس رضی اللہ عنہما کی ایک روایت موجود ہے کہ اللہ تبارک و تعالیٰ نے اپنی تمام کتابیں رمضان المبارک کے مہینے میں نازل فرمائیں۔ حضرت ابراہیم رضی اللہ عنہما کے اوپر جب صحیفے نازل کیے گئے، وہ پہلی رمضان تھی، اور حضرت موسیٰ رضی اللہ عنہما پر توریت جب نازل کی گئی، وہ چھٹے رمضان تھی، حضرت داؤد رضی اللہ عنہما پر زبور نازل

کی گئی، وہ بارہ رمضان تھی اور قرآن پاک کے متعلق ہے کہ وہ رمضان المبارک کی پچیسویں رات کو جب شب قدر تھی، نازل کیا گیا^(۱)۔

آیت بالا میں فِي لَيْلَةٍ مُّبَرَّكَةٍ سے شب برأت مراد نہ ہونے پر دلیل بہر حال! شب قدر کی تعین کے ساتھ قرآن پاک میں ارشاد ہے: ﴿إِنَّا أَنزَلْنَاهُ فِي لَيْلَةِ الْقُدْرِ﴾ ہم نے قرآن پاک کو شب قدر میں نازل فرمایا۔ شب قدر کے سلسلے میں آپ فضائل کی کتابوں میں سنتے بھی رہتے ہیں کہ کسی ایک رات کی تعین نہیں ہے۔ عام طور پر رمضان المبارک کے آخری عشرے میں پائی جاتی ہے اور اس میں بھی عشرے کی طاق راتوں میں کبھی کیسوں میں بھی ہوتی ہے، کبھی تیسروں میں بھی، کبھی پچیس کبھی ستائیں اور کبھی تیس۔

قرآن پاک کی ان آیتوں سے صاف معلوم ہوتا ہے کہ قرآن کا نزول رمضان کے مہینے میں شب قدر میں ہوا، اس لیے جو حضرات مفسرین یہ فرماتے ہیں کہ سورہ دخان کی اس آیت میں فِي لَيْلَةٍ مُّبَرَّكَةٍ سے شب قدر مراد ہے، اس قول کو محققین نے راجح قرار دیا ہے اور حضرت عکرمہ رحمۃ اللہ علیہ بھی حضرت عبد اللہ بن عباس رضی اللہ عنہما کے شاگرد ہیں لیکن ان سے جو مقتول ہے کہ قرآن پاک شب براءت میں نازل ہوا اور فِي لَيْلَةٍ مُّبَرَّكَةٍ سے مراد شب براءت ہے، اس قول کو مر جو ح اور ضعیف قرار دیا گیا ہے۔

(۱) آخر جهأبوعلى وابن مردویه، عن جابر بن عبد الله رضی اللہ عنہ الدر المنثور في التفسير بالماثور / ۲ ۲۳۲، تحت قوله تعالى: شَهْرُ رَمَضَانَ الَّذِي أُنْزِلَ فِيهِ الْقُرْآنُ

بہر حال! یہ تو قرآن پاک کی آیت کے سلسلے میں باقی تھیں ہوئیں۔

اس رات کی فضیلت سے متعلق روایات

ولیسے اس سلسلے میں روایتیں تسبیح صحاح میں عموماً نہیں ہیں، اگرچہ ان میں ایک آدھ روایت ہے، جیسے حضرت علی رضی اللہ عنہ کی روایت ہے جو میں آگے بتاؤں گا، باقی دوسری کتب حدیث کے اندر کچھ روایتیں ہیں اور مختلف حضرات صحابہ رضوان اللہ علیہم جمعیں سے جن کی تعداد تقریباً اس تک پہنچتی ہے، ان سے وہ روایتیں نقل کی جاتی ہیں۔ ان روایتوں کو انفرادی اعتبار سے اگر دیکھا جائے تو اگرچہ وہ صحت کے درجے کو نہیں پہنچتیں، ضعیف اور کمزور ہیں لیکن محدثین کے یہاں قاعدہ ہے کہ اگر کوئی روایت کئی سندوں اور کئی طرق سے آئی ہو تو اس صورت میں اس کی کمزوری اور اس کا ضعف اس کے مختلف طرق کی وجہ سے متحمل ہو کروہ اس قابل ہو جاتی ہے کہ فضائل میں اس کے اوپر عمل کیا جاسکے۔

خیر القرون سے اس رات کی عبادت ثابت ہے

ولیسے خیر القرون - یعنی نبی کریم صلی اللہ علیہ وسلم نے جن زمانوں کو بہترین زمانے قرار دیا، حضرات صحابہ کرام رضوان اللہ علیہم جمعیں اور حضرات تابعین اور تابعیں تابعین رحمهم اللہ تعالیٰ کے زمانے^(۱) - سے اس رات کے اندر عبادت کا کرنا اور اس رات کی وصول یابی کے

(۱) حَيْثُرَ كُمْ قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ۔ (صحیح البخاری، عن عمران بن حفصیین رضی اللہ تعالیٰ عنہما، باب: لا يشهد على شهادة جورٍ إذا أشهده)

لیے اہتمام کرنا اکابر سے ثابت ہے تو خیر القرون کے عمل سے بھی اس رات کا احیاء یعنی اس رات کے اندر عبادت کا اہتمام کرنا ثابت ہے؛ اس لیے جو حضرات اس رات کے متعلق یہ کہتے ہیں کہ اس کی کوئی فضیلت نہیں ہے، اس کی کوئی اہمیت نہیں ہے، یہ بات درست اور صحیح نہیں ہے، بلکہ اسلاف کے زمانے سے، صحابہ اور تابعین کے زمانے سے اس رات میں بیدارہ کر عبادت کے ذریعہ اس رات کو وصول کرنا اور اس میں احیاء لیا میں یعنی برکت والی راتوں کو زندہ رکھنا اور بیدارہ کر عبادت کر کے وصول کرنا اور اس کی اہمیت کو تسلیم کرنا؛ ان حضرات سے ثابت ہے۔ اسی لیے ہمارے اکابر کا عمل بھی یہی رہا ہے کہ اس رات میں یہ تاکید کرتے تھے کہ آدمی اپنے طور پر عبادتوں کا اہتمام کرے اور اس رات کو وصول کرنے کی اپنے مقدور بھر کوشش کرتے۔

حضرت عائشہ رضی اللہ عنہا کی روایت

اس سلسلے میں حضرت عائشہ رضی اللہ عنہا کی روایت موجود ہے کہ نبی کریم صلی اللہ علیہ وسلم ان کے یہاں ان کی باری کی رات کو تشریف لائے اور آپ نے سونے کی تیاری کی پھر اٹھ کر آپ باہر تشریف لے گئے، حضرت عائشہ رضی اللہ عنہا نے سوچا کہ دیکھیں کہ آپ کہاں تشریف لے گئے؛ اس لیے آپ کو دیکھنے پہنچے گئیں، دیکھا کہ نبی کریم صلی اللہ علیہ وسلم بقیع میں تشریف لے گئے تھے اور وہاں اہل بقیع کے لیے آپ نے دعا بھی فرمائی پھر واپس تشریف لائے اور عبادت میں مشغول ہو گئے^(۱) اور آپ کی عبادت کی کیفیت بھی اُسی روایت

(۱) سنن الترمذی، باب ماجاۃ فی لَیلَةِ التِّصْفِ مِنْ شَعْبَانَ، رقم الحدیث: ۷۴۳۔

میں یہ ہے: حضرت عائشہ رضی اللہ عنہا فرماتی ہیں کہ اتنا مبارک اور طویل سجدہ کیا کہ مجھے وہم ہونے لگا کہ خدا نخواستہ کوئی دوسرا بات تو نہیں ہے۔ جس کے ساتھ محبت زیادہ ہوتی ہے، وہاں یہی کیفیت ہوا کرتی ہے۔ یعنی دیر سے سجدہ میں گئے ہیں اور لوٹنے میں تو ایسا تو نہیں کہ روح پرواز کر گئی ہے۔ حضرت عائشہ رضی اللہ عنہا فرماتی ہیں: میں نے ہاتھ لگا کر آپ کے قدموں کے تلوؤں کے اوپر دیکھا، آپ صلی اللہ علیہ وسلم یہ دعا فرماتے تھے: اللهمَّ أَعُوذُ بِرِّ ضَاكَ مِنْ سَخَطِكَ، وَبِمُعَافَاتِكَ مِنْ عُقوْبَتِكَ، وَأَعُوذُ بِكَ مِنْكَ لَا تُحصِي شَنَاءً عَلَيْكَ، انتَ كَمَا اثْبَيْتَ عَلَى نَفْسِكَ (۱)۔

ہم تو مائل بہ کرم ہیں، کوئی سائل ہی نہیں

نبی کریم صلی اللہ علیہ وسلم نے یہ بھی ارشاد فرمایا کہ اس رات میں اللہ تبارک و تعالیٰ قبیلہ بنو کلب کی بکریوں کے جسموں کے اوپر جتنے بال ہیں، اس سے زیادہ آدمیوں کی مغفرت فرماتے ہیں (۲)۔ عرب کے اندر یہ قبیلہ بنو کلب بکریاں پالنے میں مشہور تھا۔ ایک تو قبیلہ بنو کلب کی بکریاں اور پھر ان کے بالوں کے برابر لوگوں کی مغفرت فرماتے ہیں، مطلب یہ ہے کہ اللہ تبارک و تعالیٰ بے شمار آدمیوں کی مغفرت فرماتے ہیں۔

(۱) الترغیب والترہیب للأصبہانی، فصل في فضل صيام شعبان وفضل ليلة النصف من شعبان، ۳۹۲/۲.

(۲) عَنْ عَائِشَةَ رَضِيَ اللَّهُ تَعَالَى عَنْهَا، قَالَتْ: فَقَدْ ثُرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْلَةَ فَخَرْجَتْ، فَإِذَا هُوَ بِالْتَّقْيِعِ، فَقَالَ: إِنَّكُنْتِ تَخَافِينَ أَنْ يَحِيفَ اللَّهُ عَلَيْكَ وَرَسُولُهُ، قُلْتُ: يَا رَسُولَ اللَّهِ، إِنِّي ظَنَّتُ أَنَّكَ أَتَيْتَ بِعَصْضِ نَسَائِكَ، فَقَالَ: إِنَّ اللَّهَ عَزَّ وَجَلَّ يَنْزِلُ لَيْلَةَ التِّصْفِي مِنْ شَعْبَانَ إِلَى السَّمَاءِ الدُّنْيَا، فَيَغْفِرُ لَا كُنْتَ مِنْ عَدَدِ شَعْرِ عَنْمِ كَلْبٍ (سنن الترمذی، باب ما جاءَ فِي لَيْلَةِ التِّصْفِي مِنْ شَعْبَانَ)

اور ساتھ ہی ساتھ یہ بھی ہے کہ رات کے شروع ہی سے اللہ تبارک و تعالیٰ کی طرف سے یہ اعلان کیا جاتا ہے: ﴿أَلَا مُسْتَغْفِرَةٌ لَهُ؟ أَلَا مُسْتَرْزِقٌ فَعَزُّ قَوْمٌ؟ أَلَا مُبْتَلٌ فَأَعْفَفِيهُ؟﴾ ہے کوئی گناہوں کی بخشش چاہئے والا کہ میں اس کے گناہوں کو معاف کروں، ہے کوئی روزی کام نگنے والا کہ میں اس کو روزی دوں، ہے کوئی مصیبت میں گرفتار جو اپنی مصیبت سے رہائی چاہتا ہو کہ میں اس کو مصیبت سے رہائی اور چھٹکارا دوں (۱)۔ اللہ تعالیٰ حاجت مندوں کا نام لے کر اعلان فرماتے ہیں۔

در تیری رحمت کے ہیں ہر دم کھلے

و یہ تو اللہ تبارک و تعالیٰ کی طرف سے ایسا اعلان ہر رات آخري حصے میں ہوتا ہے۔ یہ بات یاد رہے کہ اللہ تبارک و تعالیٰ کے یہاں ایسا نہیں ہے کہ آپ سال بھر انتظار کریں، تب اس چیز کی نوبت آئے گی۔ حدیث پاک میں آتا ہے نبی کریم ﷺ نے ارشاد فرمایا: رات کے آخری حصے میں اللہ تبارک و تعالیٰ کی طرف سے اعلان ہوتا ہے، اللہ تبارک و تعالیٰ کا خصوصی قرب دنیا والوں کو نصیب ہوتا ہے، باری تعالیٰ اپنی رحمت سے بندوں کی طرف متوجہ ہوتے ہیں اور اسی طرح کا اعلان فرماتے ہیں کہ: ہے کوئی گناہوں کی مغفرت چاہئے والا کہ میں اس کے گناہوں کو معاف کروں، ہے کوئی روزی کا طلب گار کہ میں اس کو روزی دوں (۲)۔ یہ اعلان کسی ایک رات کے ساتھ خصوص

(۱) سنن ابن ماجہ، عَنْ عَلَيِّ بْنِ أَبِي طَالِبٍ رَضِيَ اللَّهُ عَنْهُ، بَابُ مَا جَاءَ فِي لَيْلَةِ التَّصْفِيفِ مِنْ شَعْبَانَ.

(۲) صحیح مسلم، عَنْ أَبِي هُرَيْرَةَ رَضِيَ اللَّهُ تَعَالَى عَنْهُ، بَابُ التَّرْغِيبِ فِي الدُّعَاءِ وَالدُّكْرِ فِي أَخْرِ الْأَيَّلِ وَالْإِجَائِةِ فِيهِ.

نہیں ہے؛ بلکہ ہر رات ہوتا ہے۔ اتنا ہے کہ اس رات میں شروع سے ہوتا ہے کہ جہاں مغرب سے رات شروع ہوئی وہاں سے لے کر صبح تک برابر اعلان ہوتا رہتا ہے، دوسری تمام راتوں میں یہ ہوتا ہے رات کے آخری حصے میں جب لوگ میٹھی نیند میں مشغول ہوتے ہیں، اس وقت اعلان ہوتا ہے۔ باقی یہ ہے کہ کوئی آدمی اگر چاہے تو ہر رات کو یہ فضیلت حاصل ہو سکتی ہے۔

نفاق اور جہنم سے براءت

ایک بات یاد آگئی: حج کے موقع پر مدینہ منورہ میں حاضری ہوتی ہے، چالیس نمازیں جو مسجدِ نبوی میں ادا کرنے سے متعلق روایت ہے کہ جو آدمی چالیس نمازیں مسجدِ نبوی میں تکبیر اوالی اور جماعت کے ساتھ ادا کرے اس کے لیے نفاق سے اور جہنم سے برآت لکھی جاتی ہے^(۱) تو اس کے علاوہ ایک روایت میں یہ بھی ہے کہ چالیس دن تک مسلسل کوئی آدمی تکبیر اوالی اور جماعت کا اہتمام کرے، اس کو یہ فضیلت حاصل ہوگی^(۲)۔ اس روایت میں مسجدِ نبوی کی کوئی تخصیص نہیں۔ گویا آپ یہاں رہتے ہوئے بھی چالیس دن کریں گے تو وہ فضیلت پاسکتے ہیں۔ کہنے کا حاصل یہ ہے کہ ایک آدمی پیسہ خرچ کر کے وہاں جاوے، تب ہی یہ فضیلت حاصل ہوگی؛ ایسا نہیں ہے، یہاں رہتے ہوئے بھی اللہ تبارک و تعالیٰ کی طرف سے آپ کو یہ موقع دیا گیا ہے۔

(۱) مسنند احمد، عَنْ أَنَسِ بْنِ مَالَكَ صَلَّى اللَّهُ عَلَيْهِ وَسَلَّمَ، مُسْنَدُ أَنَسِ بْنِ مَالَكٍ رَضِيَ اللَّهُ تَعَالَى عَنْهُ، رقم الحدیث: ۱۲۶۱۱.

(۲) سنن الترمذی، عَنْ أَنَسِ بْنِ مَالَكَ صَلَّى اللَّهُ عَلَيْهِ وَسَلَّمَ، بَابُ فِي فَضْلِ التَّكْبِيرَةِ الْأُولَى، رقم الحدیث: ۲۶۱.

ہم تو مائل بے کرم ہیں، کوئی سائل ہی نہیں

اسی طرح سے اور دنوں میں بھی یہ فیسیلیٹ (Facility) یہ سہولت آپ کو دی گئی ہے، یہ موقع دیا گیا ہے، ہم اپنی غفلت اور سستی کی وجہ سے اس موقع کو کھو دیتے ہیں، وہ دوسری چیز ہے، حالاں کہ دنیوی اعتبار سے اگر کسی کو معلوم ہو جائے کہ وقت کا حکمران، وزیر اعلیٰ اور روزِ یہاں عظم فلام دن، فلام وقت، فلام جگد آنے والا ہے اور خصوصاً جو درخواستیں اس وقت پیش کی جائیں گی؛ وہ قبول کرے گا تو لوگ درخواستیں پیش کرنے کے لیے بہت پہلے سے آ کر کے وہاں کھڑے ہو جاتے ہیں اور اللہ تبارک و تعالیٰ جو حکم الخاکین، رب العالمین ہیں؛ ان کی طرف سے روزانہ رات کے آخری حصے میں یہ اعلان ہوتا ہے اور ہم غفلت کی نیند سوئے رہیں؛ تو واقعہ ہمارے لیے یہ بڑے افسوس اور عبرت کی چیز ہے۔

بہر حال! یہ جو راتیں برکت والی بتلائی گئی ہیں، ان کے اندر آدمی عبادت کا اہتمام کرے، اس رات کے اندر یہ ہوتا ہے کہ یہ کیفیت شروع رات سے ہو جاتی ہے تو آدمی شروع سے ہی اس کا اہتمام کر لے تو یہ فضیلت حاصل ہو جاتی ہے۔

پانچ راتوں میں دعا قبول ہوتی ہے

حضرت شیخ نور اللہ مرقدہ نے فضائلِ رمضان میں ایک روایت نقل کی ہے کہ جو آدمی پانچ راتوں میں عبادت کا اہتمام کر لے تو اللہ تبارک و تعالیٰ اس کے لیے جنت کو واجب کر دیتے ہیں۔ ان پانچ راتوں میں آٹھویں ذی الحجه کی رات، نوویں ذی الحجه کی رات،

دسویں ذی الحجه کی رات، عید الفطر کی رات اور شبِ براءت کی رات؛ یہ پانچ راتیں اس روایت میں بتلائی گئی ہیں۔

پانچ بارکت راتوں کے بارے میں ایک اور روایت

ویسے فقہاء نے بھی احیاء لیالی کے بارے میں لکھا ہے کہ بابرکت راتوں کو عبادت کے ذریعہ سے آدمی وصول کرے اور بیدار رہ کر اس کا اہتمام کرے۔ امام شافعی رضی اللہ عنہ کے حوالے سے ”ما ثبت بالسنۃ“ میں حضرت شیخ عبدالحق محدث دہلوی رضی اللہ عنہ نے ذکر کیا ہے کہ پانچ راتیں الیسی ہیں جن میں دعا قبول ہوتی ہے، جس میں عیدین کی رات یعنی دسویں ذی الحجه کی رات جو بقر عید کہلاتی ہے اور رمضان عید کی رات اور پہلی رجب کی رات اور شبِ براءت اور جمعہ کی رات بتلائی ہے۔ گویا یہ پانچ اور جمعہ کی رات تو ہم کو ہر ہفتہ نصیب ہو جائے گی تو یہ پانچ راتیں امام شافعی رضی اللہ عنہ سے نقل کی جاتی ہیں^(۱) اور ویسے بھی فقہاء نے جن مبارک راتوں میں عبادت کا اہتمام کرنے کو مستحب لکھا ہے، ان میں پندرہویں شعبان کا تذکرہ موجود ہے۔

ان راتوں میں کوئی مخصوص عبادت ثابت نہیں ہے

بہر حال! اس سلسلے میں یہ ثابت ہے کہ اس کا اہتمام کیا جائے، باقی یہ کہ اس رات میں کوئی مخصوص عبادت ہے؟ ایسا کسی حدیث میں یا فقہہ اور مسائل کی کسی کتاب میں

(۱) متعدد کتب احادیث میں ان راتوں کی فضیلت وارد ہوئی ہے: امام تہذیق نے السنن الابر^۱ اور شعب الایمان میں حضرت ابوالدرداء اور حضرت ابن عمر رضی اللہ تعالیٰ عنہما سے اور امام عبد الرزاق^۲ نے مصنف میں اور علامہ مناوی^۳ نے فیض القدیر میں حضرت ابن عمر^۴ سے اس حدیث کو نقل کیا ہے۔

موجو نہیں ہے کہ فلاں قسم کی عبادت کا اہتمام کیا جائے، جیسے شبِ قدر کے سلسلے میں بھی ہے کہ شبِ قدر رمضان المبارک میں آتی ہے، رمضان المبارک کی راتیں جو ہوتی ہیں، ان میں ہر رات کی عبادت تراویح وغیرہ تو اپنی جگہ پر ہے لیکن شبِ قدر میں کسی مخصوص عبادت کا حضور اکرم صلی اللہ علیہ وسلم سے ثبوت ہو؛ ایسا کسی روایت میں نہیں ہے، حالاں کہ شبِ قدر کے سلسلے میں روایتیں بہت قوی درجے کی ہیں اور اس کی بہت تاکید یہ آتی ہیں، اس کے باوجود عبادت کا کوئی مخصوص طریقہ نہ کسی حدیث میں موجود ہے اور نہ فقہ کی کتابوں میں موجود ہے کہ اسی انداز اور طریقے سے آدمی عبادت کا اہتمام کرے۔

بلکہ شامی جس کو سامنے رکھ کر عام طور پر مفتی حضرات فستوئی دیتے ہیں اور اسی طریقے سے منیۃ المصلى اور اس کی شرح اور فرقہ کی دوسری کتابوں میں صلوٰۃ الرغائب کے عدم ثبوت کے متعلق خاص لکھا ہے کہ بعض بڑی راتوں میں بعض لوگ بعض نمازوں کا اہتمام کرتے ہیں کہ اتنی رکعتیں پڑھی جائیں اور اس میں سورہ فاتحہ کے بعد فلاں سورت اتنی مرتبہ پڑھی جائے، فلاں رکعت میں فلاں چیز اتنی مرتبہ پڑھی جائے؛ وہ کسی بھی روایت سے کہیں بھی ثابت نہیں ہے، فقہ اور مسائل کی کتابوں میں یہ بات صراحةً موجود ہے، شامی میں بھی ہے، کبیری میں بھی ہے اور کسی حدیث سے کسی نماز کا کوئی مخصوص طریقہ ان راتوں میں پڑھنا ثابت نہیں ہے۔ آدمی عبادت کا اہتمام کرے۔

مختلف عبادتیں کرے

عبادت کے مختلف طریقے اور مختلف انداز ہیں کہ آدمی اپنے طور پر نفلوں کا اہتمام

کرے، یا قرآن پاک کی تلاوت کا اہتمام کرے، تسبیحات، درود شریف اور دعا کا اہتمام کرے۔ چنانچہ خود شبِ قدر کے سلسلے میں علماء نے لکھا ہے کہ کوئی حنفی عبادت اس پوری رات میں مخصوص کرنے کے بجائے اس میں مختلف عبادتیں انحصار دے، اس کی وجہ سے طبیعت کا نشاط بھی باقی رہتا ہے کہ آدمی کی طبیعت اور مزاج ایسا بنا ہوا ہے کہ ایک ہی چیز دیر تک کرتا رہتا ہے تو اس کے نتیجے میں طبیعت کے اندر ملال اور اُکتاہٹ بھی پیدا ہوتی ہے، اگر وہ مختلف اعمال کرتا رہے گا تو طبیعت کا جو نشاط عبادت میں مطلوب ہے، وہ موجود رہے گا، یعنی آدمی عبادت طبیعت کی رغبت کے ساتھ کرے، ایسا نہیں کہ طبیعت اُکتا رہی ہے اس کے باوجود آپ لگے ہوئے ہیں۔

عبادات نشاط کے ساتھ ہونی چاہئیں

بلکہ حدیث پاک میں تو آتا ہے کہ آدمی اگر رات کو نماز پڑھ رہا ہے یاد عاکر رہا ہے اور نیندا آ رہی ہے تو حضور صلی اللہ علیہ وسلم فرماتے ہیں کہ سو جاؤ، کہیں ایسا نہ ہو کہ نیند کی حالت میں ایسی چیز ما نگ لو جو نہیں مان گئنے کی تھی، اُلٹا نیند کی حالت میں آدمی کی زبان سے کیا نکل جاتا ہے تو حضور صلی اللہ علیہ وسلم کی شفقت پر قربان کہ آپ کی رحمت دیکھئے کہ اس حالت میں فرمادیا کہ بھائی! سو جاؤ اور پھر سو کر اٹھ کر پھر دوبارہ جب طبیعت میں نشاط پیدا ہو جائے پھر عبادت میں مشغول ہو جاؤ^(۱)۔

(۱) عَنْ عَائِشَةَ رَضِيَ اللَّهُ تَعَالَى عَنْهَا زَوْجِ النَّبِيِّ -صَلَّى اللَّهُ عَلَيْهِ وَسَلَّمَ- أَنَّ النَّبِيَّ -صَلَّى اللَّهُ عَلَيْهِ وَسَلَّمَ- قَالَ إِذَا نَعَسَ أَحَدُكُمْ فِي الصَّلَاةِ فَلْيَعْلُمْ قُدْحَتَى يَدْهَبُ عَنْهُ التَّوْمُ فَإِنْ أَحَدُكُمْ إِذَا صَلَّى وَهُوَ نَاعِشٌ لَعَلَهُ يَدْهَبُ يَسْتَغْفِرُ فَيَشْبَتْ نَفْسَهُ (سنن أبي داود، باب التغافل في الصلاة).

بہر حال! اس طرح جر کر کے جس کے اندر آدمی کو نیند آ رہی ہے، جھونکے کھارہا ہے، زبان سے کیا سے کیا انگل رہا ہے، کتنی رکعتیں پڑھی، وہ بھی بھول گیا، کیا مانگ رہا ہے، وہ بھی معلوم نہیں، ایسی عبادت مطلوب نہیں ہے۔ آدمی نشاط سے، طبیعت کی رغبت کے ساتھ عبادت کرے۔

دورانِ عبادت سستی پیدا ہونے کی وجہ اور اس کا اعلان

اور دیکھو! آدمی آپ سے باہر کیوں ہوتا ہے۔ بعض لوگ کہتے ہیں کہ مولا نا! جہاں کچھ عبادت میں لگے کہ جھونکے آنے لگتے ہیں۔ وہ اس لیے کہ روزانہ کی عادت نہیں ہے، روزانہ کی عادت ہو تو ایسا نہیں ہوتا، آدمی کو چاہیے کہ اپنے آپ کو اس کا عادی بنائے۔ یہ کیا کہ سال میں ایک آدھ رات آئی تب تو آ کر حاضری دے دی، اور راتوں میں اس کا اہتمام نہیں۔ طبیعت میں جو اکتا ہے سی پیدا ہوتی ہے، جھونکے آتے ہیں، نیند آتی ہے، بعض مرتبہ کہتے ہیں: مولوی صاحب! کیا کریں، نیند آ جاتی ہے۔ نفس کو اللہ کے سامنے عبادت کرنے کی عادت ڈلوانا چاہیے۔

رسول اللہ ﷺ کے مجاہدات

نبی کریم ﷺ کی عادت شریفہ تو یہ تھی کہ ہر رات آپ اتنا زیادہ اہتمام کرتے تھے کہ آپ کے پاؤں مبارک پر ورم آ جاتا تھا اور حضرت عائشہ زینت اللہ علیہا کی طرف سے اور دوسرے صحابہ کی طرف سے عرض کیا گیا کہ اللہ کے رسول! باری تعالیٰ کی طرف سے آپ کے تواگے پچھلے سارے گناہ معاف کردئے گئے اور اس کے باوجود آپ اتنی

ساری عبادت کا اہتمام کرتے ہیں؟ تو حضور صلی اللہ علیہ وسلم نے فرمایا: أَفَلَا كُوْنْ عَبْدًا شَكُورًا: میں اللہ کا شکر گزر بندہ نہ بنوں^(۱)؟ اللہ نے مجھے جو نعمت عطا فرمائی ہے، اس کی شکر گزر ای کا تقاضہ تو یہ ہے کہ میں رات بھر عبادت کروں؛ اس لیے آدمی عام راتوں میں بھی عادت ڈالے گا تو ان راتوں میں بھی نشاط کے ساتھ، طبیعت کی چستی کے ساتھ، رغبت کے ساتھ کام کر سکے گا۔

کتب فقہ میں ان راتوں میں مخصوص عبادتوں کی صریح نفی ہے
بہر حال! میں یہ عرض کر رہا تھا عبادت کا کوئی مخصوص طریقہ کسی حدیث میں یافقة
کی کسی کتاب میں نہیں آیا ہے اور کسی بھی فقہ کی کتاب کو لے لیجیے، مسائل کی کتابیں
ہیں، جیسے فقہ حنفی کی کتابیں ہیں جن سے مسئلے لیے جاتے ہیں، آپ ان کو اٹھا کر دیکھ
لیجیے، کسی میں بھی کسی مخصوص عبادت کا ذکر نہیں ملے گا بلکہ ایسی مخصوص نمازوں کا تذکرہ
کر کے ان کے متعلق صاف لکھا ہے کہ ثابت نہیں ہے۔

صلوٰۃ ایٰسخ خاص اس رات کا عمل نہیں

اور صلوٰۃ ایٰسخ کے متعلق بھی ایک بات یاد رہے کہ صلوٰۃ ایٰسخ کی فضیلت اپنی جگہ
پر آئی ہے لیکن یہ کہ یہ شب برات یا شب قدر میں پڑھنے کی ہے، ایسا نہیں، وہ تو اس
لیے بتلاتے ہیں کہ ایک آدمی رات بھر جا گناہ چاہتا ہے، عبادت کرنا چاہتا ہے، ایک

(۱) صحیح البخاری، عنِ الْمُغِیرَةِ بْنِ شَعْبَةَ رَضِيَ اللَّهُ تَعَالَى عَنْهُ، بَابِ قِيَامِ النَّبِيِّ صَلَّى اللَّهُ عَلَيْهِ وَسَلَّمَ حَتَّى تَرَمَ قَدْمَاهُ.

حافظ قرق آن ہے، وہ تواب لمبی لمبی تلاوت ہی کرے گا۔ اب یہ کہتا ہے مولوی صاحب ہم کو تو چھوٹی چھوٹی چار سورتیں، دس سورتیں یاد ہیں۔ نماز بھی پڑھیں تو تین پڑھیں۔ اب دس رکعتیں پڑھی، پندرہ رکعتیں پڑھی، سولہ رکعتیں پڑھی اور اس کے بعد رکعت لمبی کرنے کو بھی چاہتا ہے، سمجھ میں نہیں آتا؟ ایسا بعض لوگ کہتے ہیں۔

صلوٰۃ اُتْسِیح کی فضیلت

اب صلوٰۃ اُتْسِیح کی فضیلت اپنی جگہ پر ثابت ہے اور اس کی بڑی فضیلت آئی ہے، نبی کریم صَلَّی اللہُ عَلَیْہِ وَاٰلَہٖ وَسَلَّمَ نے اپنے چچا حضرت عباس رَضِیَ اللہُ عَنْہُ کو نماز بتلانی کہ اس نماز کو اگر آپ روزانہ پڑھ سکیں تو مطہیک ہے، نہیں تو ہفتہ میں ایک مرتبہ، نہیں تو سال میں ایک مرتبہ ضرور پڑھیں۔ ایسے موقع پر کوئی آدمی اس کا اہتمام کرے تو گنجائش ہے^(۱)۔

ایک غلط فہمی کا ازالہ

یہاں میں غلط فہمی دور کرنے کے لیے عرض کرتا ہوں کہ صرف اس رات میں یہ پڑھی جائے، ایسا کسی روایت میں نہیں ہے، ہاں آدمی اپنے طور پر پڑھنا حپا ہے تو پڑھے۔ باقی یہ کہ اس رات میں ہی اس کو پڑھنا چاہیے ایسا نہیں، یہ تو چوں کہ اس رات میں آدمی مختلف عبادتیں کرتا ہے، ایک بڑا وقت ملا ہوا ہے، اس بڑے وقت میں کیا کیا کروں؟ اس کے لیے یہ بھی بتا دیا جاتا ہے کہ صلوٰۃ اُتْسِیح آدمی پڑھ لے لیکن یا اس طرح کہ شب برأت میں ہی صلوٰۃ اُتْسِیح پڑھنی چاہیے، ایسی صراحة کہیں موجود نہیں

(۱) سنن أبي داود، عن ابن عباس رضي الله تعالى عنها، باب صلاة التسبيح.

ہے، آپ روزانہ ہر رات میں پڑھ سکتے ہیں اور شب برأت میں بھی لیکن یہ سمجھ کر نہیں کہ یہ شب برأت کا عمل ہے۔

بہر حال! برکت والی ایک چیز ہے اور اس نماز کی اپنی جگہ پر ایک بہت بڑی فضیلت ہے اور اس سے گناہ معاف ہوتے ہیں۔ ویسے بھی ہمیں پڑھنی چاہیے، موقع نہیں ملا، آج اللہ نے موقع دیا تھا تو اس کو پڑھیں۔ تو بہر حال! صلوات اللہ علیٰ تسبیح بھی جو پڑھی جاتی ہے تو یہ سمجھ کر نہیں کہ اس رات کا کوئی خصوصی عمل ہے جو حدیث میں آیا ہے، ایسا نہیں ہے۔ یہ یاد رہے وہ تو آپ ہر رات میں پڑھ سکتے ہیں، ہر دن میں پڑھ سکتے ہیں۔ وقت مکروہ کے علاوہ جب چاہے پڑھ سکتے ہیں۔

کام کرنے والوں کے لیے وقت گزاری کوئی مسئلہ نہیں ہے

روزانہ عبادت کی عادت ہونی چاہیے، جس کے روزانہ کے اپنے معمولات ہوتے ہیں، اس کو فرصت ہی ملتی نہیں ہے، یہ بھی میں اس لیے عرض کرتا ہوں کہ روزانہ کی عادت ڈالیے تو آپ کو بھی سمجھ میں آئے کہ ایسی رات کے موقع پر ہمیں کیا کیا کرنا چاہیے؟ کیا دعا میں مانگنی چاہیے؟ کتنی تلاوت کرنی چاہیے؟ کون سی تسبیحات کا اہتمام کرنا چاہیے۔ جو روزانہ کے کرنے والے ہیں، ان سے پوچھو! ان کو تو یہ رات جو ہے، وہ بھی مختصر پڑتی ہے، اتنے سارے اعمال ہیں۔ کیا کیا کروں؟ کیا کیا نہ کروں؟ اب وہ جو نہیں کرتا، اس کو بہت لمبی معلوم ہوتی ہے۔ وہ پوچھتا ہے کہ کیا کروں کہ میری رات پوری ہو جاوے اور وقت پورا ہو۔

آج تو پڑھ لیجئے!

بہر حال! کہنے کا حاصل یہ ہے کہ اس رات کا کوئی خصوصی عمل کسی حدیث میں نہیں آیا۔ ہاں یہ دعا جو نبی کریم ﷺ سے حضرت عائشہ رضی اللہ تعالیٰ عنہا لفظ کرتی ہیں (اللَّهُمَّ إِعُوذُ بِرِّضَاكَ مِنْ سَخَطِكَ، وَبِمُعَافَاتِكَ مِنْ غُفُوْبَتِكَ، وَإِعُوذُ بِكَ مِنْكَ لَا أَحْصِي شَاءَ عَلَيْكَ، إِنْتَ كَمَا اثْنَيْتَ عَلَى نَفْسِكَ)، اس دعا کا آپ اہتمام کر سکتے ہیں، باقی اور عبادت کوئی مخصوص نہیں۔ تہجد بڑی اہم نماز ہے جو ہر رات نبی کریم ﷺ ادا کرتے تھے، آج اللہ نے موقع دیا ہے، روزانہ نہیں پڑھتے تو آج تو پڑھ لیجئے۔ جیسے کہ عشاء اور مغرب کی نماز روزانہ تو نہیں پڑھتے، آج تو پڑھ لیجئے۔

نوافل کب قبول ہوں گی؟

ویسے ایک بات یاد رہے، دیکھو! نوافل جتنے بھی ہیں، ان نوافل کی قبولیت کے لیے شرط ہے کہ آدمی فرائض کا اہتمام کرے۔ اللہ تعالیٰ کی طرف سے جو چیزیں فرض کی جاتی ہیں ان فرائض کا اہتمام کوئی نہ کرتا ہوا اور اس کے بغیر نوافل کا اہتمام کرنے تو نوافل قبول نہیں ہوتے۔ یہ تو ایسا ہی ہے کہ کسی آدمی کو آپ نے اپنے یہاں کسی ڈیوٹی پر مقرر کیا ہے کہ بھائی! تمہاری ڈیوٹی یہ ہے کہ اتنے بجے سے لے کر اتنے بجے تک فلاں کام کرو۔ اب وہ ڈیوٹی والا کام کرنے کے ساتھ ساتھ پھر دوسرے اوقات میں آپ کو چائے بھی بننا کر دیتا ہے، آپ سوچاتے ہیں تو پاؤں بھی دبادیتا ہے، آپ کو پانی پینے کی ضرورت ہے تو آپ کو پانی بھی لا کر دیتا ہے، دوسرے کام بھی کرتا ہے تو آپ زیادہ خوش

ہو جائیں گے لیکن وہ اگر ڈیوٹی والا کام تو پورا کرتا نہیں اور چائے بنانا کر لے کر دے تو آپ کیا کہیں گے؟ تجھے جو ڈیوٹی سونپی گئی ہے، وہ تو کرتا نہیں، مجھے چائے بنانا کر لے کر دیتا ہے تو اس سے کیا ہوتا ہے؟۔

حقیقت تو یہ ہے کہ یہ نوافل جو ہیں، وہ اللہ تعالیٰ کے یہاں اسی وقت قبولیت کا درجہ حاصل کرتے ہیں، جب آدمی فرائض کا اہتمام کرے۔ فرض کا مطلب ہی یہ ہے کہ اس کو چھوڑنے کی وجہ سے آدمی گنہگار ہوتا ہے، اللہ تعالیٰ کے یہاں پوچھ ہوگی۔ نوافل کے اندر تو یہ ہے کہ اگر کرے گا تو ثواب نہیں کرے گا تو اللہ تعالیٰ کے یہاں کوئی پکڑنہیں۔ اسی لیے جو ہمارے احباب یہاں آئے ہیں، ان سے حناص طور پر درخواست ہے کہ آپ اس مبارک رات میں آئے ہیں تو اللہ تعالیٰ سے یہ توفیق مانگ کر جائیں کہ اللہ تعالیٰ مجھے توفیق عطا فرمادے تیرے فرائض کو میں اہتمام کے ساتھ ادا کرنے والا بن جاؤں۔ تو آدمی کی نفل عبادت بھی اس کی برکت سے قبول ہو جائے گی۔

مسنون دعائیں اور ان کی اہمیت

میں عرض کر رہا تھا کہ اس رات کے اندر مختلف اعمال کرے، آدمی قرآن پاک کی تلاوت بھی کرے، نبی کریم صَلَّی اللہُ عَلَیْہِ وَاٰلِہٖہ وَسَلَّمَ سے جو دعائیں ثابت ہیں، وہ مانگے۔ ایک صاحب نے حزب الاعظم کے متعلق پوچھا ہے تو ملا علی قاری رحمۃ اللہ علیہ نے اس کتاب میں نبی کریم صَلَّی اللہُ عَلَیْہِ وَاٰلِہٖہ وَسَلَّمَ کی ساری دعائیں جمع کر دی ہیں جو آپ صَلَّی اللہُ عَلَیْہِ وَاٰلِہٖہ وَسَلَّمَ مانگا کرتے تھے۔ ویسے ہم اپنے الفاظ میں کوئی دعا مانگیں، اس کے بجائے حضور اکرم صَلَّی اللہُ عَلَیْہِ وَاٰلِہٖہ وَسَلَّمَ کے

سکھلائے ہوئے الفاظ سے دعا مانگیں، یہ بہتر ہے؛ کیوں کہ یہ اللہ تعالیٰ کے یہاں مقبول الفاظ ہیں۔

ہمیں گورنمنٹ کے کسی شعبے میں عرضی دینی ہو، گورنمنٹ نے اس کے لیے فارم بھی نکالا ہو تو اس فارم کو پُر کر کے ہی عرضی دیں گے۔ اپنی طرف سے کچھ نہیں لکھتے ہیں، کیوں؟ اس لیے کہ بھائی! ان الفاظ میں آپ پیش کریں گے تو بات قبول کی جائے گی۔ تو یہاں اگرچہ ایسی کوئی شرط تو اللہ تعالیٰ کی طرف سے نہیں ہے لیکن یہ ہے کہ کوئی حاجت ہماری الیٰ نہیں جس کو نبی کریم ﷺ نے مانگ کر بتایا ہے، یہ تو ہماری کوتا ہی کی بات ہے کہ ہم ان دعاؤں کا اہتمام نہیں کرتے، اتنی کثرت سے حضور اکرم ﷺ نے دعا نہیں بتایا ہے۔

ادعیہٗ ما ثورہ تعلیماتِ نبوی کا خلاصہ ہیں

حضرت مجدد الف ثانی رحمۃ اللہ علیہ فرماتے ہیں کہ سنت کا خلاصہ جو ہے، وہ نبی کریم ﷺ کی بتائی ہوئی دعائیں ہیں کہ آدمی دعاؤں کا اہتمام کر لے تو بہت ساری دنیا کی مصیبتوں سے اپنے آپ کو بچا سکتا ہے۔ آج لوگ ان مصائب سے بچنے کے لیے معلوم نہیں کیا تدبیریں کرتے ہیں تو بہر حال! عام دعائیں بھی ہیں، ان تمام دعاؤں کا آدمی اہتمام کر لے تو بہت بڑی بات ہے۔

بہر حال! میں یہ عرض کر رہا تھا کہ نبی کریم ﷺ نے دنیا اور آخرت کی کوئی حاجت الیٰ نہیں چھوڑی جس کے مانگنے کا طریقہ اپنی اُمّت کو بتایا ہے تو آپ دیکھئے! یہ جو

الحزب الاعظم ہے، اس کا گجراتی ترجمہ بھی راندیر اشرفیہ سے شائع ہوا ہے اور دوسری جگہوں سے بھی۔ اُن گجراتی دعاؤں کو آپ پڑھئے، اس میں نبی کریم ﷺ کی دعاؤں کا ترجمہ ہے، نبی کریم ﷺ نے ایسے جامع الفاظ کے اندر اور ایسے عجیب و غریب انداز سے دعائیں مانگی ہیں کہ آدمی تصور نہیں کر سکتا، ایسا کہ آدمی کا جی یوں ہو جاوے کہ اس کے اوپر قربان ہو جاویں تو ہم اپنی حاجتیں ان جامع دعاؤں کے ذریعہ مانگیں اور ایسے موقع سے فائدہ اٹھاتے ہوئے ان چیزوں کو حاصل کر لیں۔

اس رات میں عبادت کی پیشگی تیاریاں کریں

اور دیکھئے! جب آدمی عبادت کے لیے آہی رہا ہے تو اس کو پورے طور پر وصول کرنے کی تیاری کر لے۔ آپ پینک (picnic) کے لیے جاتے ہیں تو پینک میں مزہ آجائے، اس کے لیے ساری تیاریاں پہلے سے کر لیتے ہیں کہ پہلے سے ”گھاری“ خرید لو اور بھوسہ بھی خرید لو، سمو سے بنوا لو اور یوں بھی کرو کہ فلاں جگہ جائیں گے، تب مزہ آئے گا، اس کے بغیر نہیں آئے گا۔ یہاں عبادت کے لیے آئے ہیں تو عبادت کا بھی اہتمام پہلے سے ہو جاوے۔

سنت سے ثابت امور قبولیت کے زیادہ قریب ہوتے ہیں

نبی کریم ﷺ کی جو دعائیں، ہیں وہ حاصل کر لی جائیں۔ یہ جو حضور اکرم ﷺ سے ثابت شدہ چیزیں ہیں، ان کو حاصل کرنے کا اہتمام کیجیے۔ اب ایسے موقع پر جو چیزیں ثابت نہیں ہیں، وہ پھیلائی جاتی ہیں۔ یہ بھی ایک عجیب چیز ہے کہ جو چیزیں

خاص صحیح حدیثوں سے اور نبی کریم ﷺ کے عمل سے ثابت ہوتی ہیں، ان کی طرف اتنی دعوت دی نہیں جاتی، دوسری چیزوں کی دعوت دی جاتی ہے۔ حالاں کہ اس کی طرف لوگوں کو دعوت دینی چاہیے، وہ قبولیت کے زیادہ قریب ہوتا ہے۔

اس رات کو مختلف ذرائع عبادت سے وصول کریں

بہر حال! اس رات کے وصول کرنے کا اہتمام ہو۔ آدمی اس میں اللہ تعالیٰ کی طرف زیادہ سے زیادہ متوجہ رہے اور اس کو وصول کرنے کا اہتمام کرے۔ مختلف طریقوں سے بُنفل نماز کے ذریعہ بھی، تلاوت کے ذریعہ بھی، تسبیحات کے ذریعہ بھی، درود شریف کے ذریعہ سے بھی اور دعاوں کے ذریعہ بھی۔ عبادتوں کے مختلف طریقے ہیں اور نفل نمازوں میں جیسا کہ میں نے بتایا تھا۔ خاص طور پر کوئی نماز نبی کریم ﷺ سے اس سلسلے میں منقول نہیں ہے، آپ اپنے طور پر نمازوں کا اہتمام کریں۔

اجتماعی عبادت نہ ہو

اور ایک بات یاد رہے کہ علماء نے لکھا ہے اور فرقہ کی تمام کتابوں میں یہ چیز موجود ہے کہ ان راتوں میں جو عبادتوں کا اہتمام کریں، وہ اجتماعی طور پر نہ ہو بلکہ انفرادی اور اپنے اپنے طور پر ہو۔ دیکھو! فرض نمازوں کے متعلق تو ہمیں حکم دیا گیا کہ فرض نمازوں کو جماعت کے ساتھ مسجد میں ادا کریں۔

پنج وقت نمازوں کو با جماعت ادا کرنے کی شرعی تاکید

اس کو دین کا شعار، دین کی علامت اور نشانی قرار دیا؛ اس لیے کوئی آدمی ان پانچ

وقتوں کی فرض نمازیں اپنے گھر پر ادا کرنا چاہے اور یوں چاہے کہ میں مسجد نہیں جاتا یا جماعت کے ساتھ نہیں، اپنے طور پر پڑھوں گا، اس کی شریعت اجازت دیتی نہیں ہے، جماعت کو سنتِ موکدہ بلکہ واجب تک کا درجہ دیا گیا ہے۔ کوئی آدمی جماعت چھوڑنے کا عادی ہو جائے تو اس کو فاسق کہا ہے، اس کی گواہی قبول نہیں ہوتی۔ یہ عالم دربار ہے کہ پانچ وقت کی فرض نمازیں جو ہیں، ان کو تم مسجد میں جماعت کے ساتھ ادا کرنے کا اہتمام کریں۔ حضور اکرم صلی اللہ علیہ وسلم کا ارشاد ہے (آپ صلی اللہ علیہ وسلم کے زمانے میں بعض منافقین عشاء کی نماز میں مسجد میں حاضر نہیں ہوتے تھے۔ اس پر حضور اکرم صلی اللہ علیہ وسلم نے فرمایا) کہ میرے جی میں آتا ہے کہ میں اذان دلو کر کے جماعت کھٹری کراؤ اور کسی کو جماعت کے لیے کہوں اور پھر نکلوں اور جو لوگ اپنے گھروں میں ہیں اور جماعت میں حاضر نہیں دیتے، ان کے گھروں پر آگ لگادوں۔ اگر عورتوں اور بچوں کا خیال نہ ہوتا تو میں ایسا کرتا کہ عورتوں اور بچوں پر حاضر نہیں ہے۔ بچ تو ویسے بھی شریعت کے احکام کے مکلف نہیں ہیں (۱)۔

نوافل کی جگہ گھر ہے

نوافل کے لیے حضور اکرم صلی اللہ علیہ وسلم نے فرمایا کہ آدمی کے لیے بہترین جگہ اس کا گھر ہے (۲)۔ یہ جو زائد ثواب بھی ملتا ہے، فرض نمازوں میں ملتا ہے، حرم کے اندر بھی

(۱) صحیح البخاری، عن أبي هريرة رضي الله عنه، بابُ خُوبِ صلاةِ الجماعةِ.

(۲) عَنْ زَيْدِ بْنِ ثَابَتِ رَضِيَ اللَّهُ تَعَالَى عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَخَدَّ حُجْرَةً - قَالَ: حَسِبْتُ أَنَّهُ قَالَ مِنْ حَصِيرٍ - فِي رَمَضَانَ، فَصَلَّى فِيهَا إِلَيَّا، فَصَلَّى بِصَلَاتِهِ نَاشِ مِنْ أَصْحَابِهِ، فَلَمَّا

جو ایک لاکھ کا ثواب ملتا ہے، یہ فرض کے متعلق ہے۔ مسجد کے اندر بھی جوز یادہ ثواب ملتا ہے یا جماعت کے اندر جو ثواب ملتا ہے وہ فرائض کے اندر ہے۔ نوافل تو چند ہی ہیں جو جماعت کے ساتھ ادا کی جاتی ہیں، رمضان میں تراویح یا اوتر کی نماز، یا اسی طریقہ سے بارش نہ آتی ہو تو بارش طلب کرنے کے لیے ایک نماز پڑھی جاتی ہے استسقاء کی نماز، وہ جماعت کے ساتھ پڑھی جائے گی، یا سورج گر ہن کی نماز، یہ جماعت کے ساتھ ادا کرنے کی ہے یا عیدین کی نمازیں۔ ان کے علاوہ اور کوئی نفل نماز جماعت کے ساتھ پڑھنے والی شریعت میں نہیں آتی، وہ اپنے طور پر گھروں میں پڑھنے کا اہتمام کیا جائے اور اسی کو فضل قرار دیا ہے۔

قبلیہ و بعد یہ سنن کو مسجد میں ادا کرنے کی اجازت کی وجہ

البته یہ ہماری جو فرض نمازوں کے آگے پیچھے کی سنن مؤکدہ ہیں، اس میں بھی بہتر اور افضل تو یہی ہے کہ آدمی ان کو اپنے گھر پر ادا کرے لیکن فقهاء نے لکھا ہے کہ آج کل مشغولیت کی وجہ سے آدمی سیدھا دکان سے بیہاں آتا ہے اور بیہاں سے سیدھا دکان پر چلا جاتا ہے، اب وہ وہاں تو سنن تین ادا کرے گا نہیں، یقیناً چھوٹ جائیں گی؛ اس لیے مسجد میں ادا کر لے، ورنہ عام طور پر نوافل جو ہیں، وہ گھروں میں ادا کرنا پسندیدہ ہے۔ میں یہ عرض کرنا چاہتا تھا کہ نوافل میں یہ چیز پسند کی گئی ہے کہ آدمی تہائی میں، گھر میں،

= عَلَمَ رَبِّهِمْ جَعَلَ يَقُعُّدُ، فَخَرَجَ إِلَيْهِمْ فَقَالَ: قَدْ عَرَفْتُ الَّذِي رَأَيْتُ مِنْ صَنْعِكُمْ، فَصَلُّوا إِلَيْهَا النَّائِشَ فِي بَيْوِتِكُمْ، فَإِنَّ أَفْضَلَ الصَّلَاةِ صَلَاةُ الْمَرْءِ فِي بَيْتِهِ إِلَّا الْمَكْثُوَةُ (صحیح البخاری، باب صلاۃ اللیل)

اکیلا ادا کرے۔

اکیلے بیٹھے رہتے، یاداں کی دل نشیں ہوتی

تواب جو لوگ اجتماعی شکل میں ادا کرنے کی کوشش کرتے ہیں، یہ تو ایسا ہی ہوا کہ آپ کو حاکم کی طرف سے یوں کہا جائے کہ رات کو دس بجے ہم کو الگ ملنا، اس موقع پر کوئی نہ ہو۔ اب اُس نے آپ کو رات دس بجے ملنے کا وقت دیا اور آپ جو ہیں پورا ایک مجمع لے کر کے وہاں ملاقات کے لیے جا رہے ہیں تو اچھی بات سمجھی جائے گی؟ یہ تو گویا ناقدری ہو گی بلکہ ایسے موقع پر تو آدمی متلاشی ہوتا ہے اور اس بات کی کوشش کرتا ہے کہ مجھا کیلے کو موقع دیا جائے؛ تاکہ تہائی میں ان کے سامنے اپنی باتیں اپنی درخواستیں، ضرورتیں پیش کروں، کوئی دوسرا سننے والا نہ ہو۔ میں ہوں اور وہ ہو بس، اور کوئی نہ ہو تو اللہ تعالیٰ کی طرف سے بھی یہ موقع دیا گیا اور بتلا یا گیا کہ آپ تہائی میں اللہ تبارک و تعالیٰ کے ساتھ مناجات کریں۔

اس رات کو عبادات کے ساتھ گھر میں گذارنے کے فوائد و یہ سمجھی گھروں میں آپ آ کر اہتمام کریں تو آپ کی وجہ سے گھر کی عورتیں بچے وغیرہ بھی مشغول ہوں گے۔ و یہ سمجھی عام طور پر ہم گھر میں زیادہ رہتے ہیں؛ اس لیے ہم سے گناہ کے کام بھی گھر میں بہت سے ہو جاتے ہیں تو حدیث پاک میں آتا ہے کہ کسی جگہ پر آدمی سے کوئی گناہ کا کام ہوا ہو تو وہاں پر کوئی نیکی کا کام کر لے تاکہ کل وہ جگہ جہاں اللہ کے یہاں ہمارے گناہوں کو بتلائے گی، ہم نے جو نیک کام کیے ہیں، ان کی

بھی گواہی دے۔ گھر کا ہر کمرہ ایسا ہو کہ کسی کمرے میں آپ عبادت میں مشغول ہیں، کسی کمرے میں آپ کی بیوی ہے، کسی کمرے میں آپ کا بیٹا ہے، کسی کمرے میں آپ کی بیٹی ہے، سب مشغول ہیں عبادت کے اندر اور اللہ کے سامنے گڑھانے کی، رونے کی آوازیں آ رہی ہیں۔ ایسی مبارک رات میں تو اس سے اچھا موقع اور کیا ہو سکتا ہے۔

مؤمن فقط احکامِ الٰہی کا ہے پابند

تو بہر حال! بعض لوگ کہتے ہیں کہ مسجد میں سب کے ساتھ ہوتے ہیں تو ذرا جا گا جاتا ہے، ورنہ نیند آ جاتی ہے تو بھائی! دیکھو، جو طریقہ بتلایا گیا ہے، اس طریقے کی پیروی کریں۔ آدمی اپنی رائے پر اور اپنی خواہش پر عمل نہ کرے بلکہ اللہ تبارک و تعالیٰ کی طرف سے کیا حکم ہے؟ شریعت کیا چاہتی ہے؟ حضور پاک ﷺ نے ہمیں کیا بتلایا ہے؟ بھائی! ہمیں تو وفاء پیش کرنا ہے، وہاں سے ہمیں جو کہا گیا، اس طرح کا ہونا چاہیے۔

اللہ اور رسول کی رضاہمارے پیش نظر ہے

آپ کو کوئی آرڈر کیا جائے کہ اس قسم کا مال چاہیے، اب جو آرڈر دیا گیا ہے، اس کے خلاف جو دوسرا مال آپ کی نگاہوں میں زیادہ قیمتی ہے، زیادہ پیسہ خرچ کر کے آپ نے تیار کیا ہوا ہے تو جس نے آرڈر دیا ہے، وہ کہے گا کہ یہ واپس لے جاؤ۔ آپ کہیں گے بھائی! تو نے جو آرڈر دیا ہوا ہے، وہ تو دس روپے میں تیار ہوتا ہے، یہ تو میں نے سو روپے خرچ کر کے تیار کیا ہے، تو وہ کہے گا کہ اس سے کیا فرق پڑتا ہے تو اللہ تبارک و تعالیٰ کی طرف سے جیسا بتلایا گیا ہے، جیسا مانگا گیا، ویسا عمل پیش کرنا ہے، ہم اپنی

مرضی سے اپنی طرف سے طے کریں کہ یوں ہونا چاہیے، توں ہونا چاہیے۔ اس چیز کی شریعت اجازت نہیں دیتی، ہمیں شریعت میں اپنی رائے کو، اپنی خواہش کو، اپنی پسند کو دخل دینے کا حق دیا نہیں ہے۔ اللہ تبارک و تعالیٰ کیا چاہتے ہیں؟ حضور اکرم صلی اللہ علیہ وسلم کیا چاہتے ہیں، وہ ہمیں تو دیکھنا ہے۔

خلافِ پیغمبر کسے رہ گزید

ایک مرتبہ ایک آدمی عید کے روز عیدگاہ کے اندر نماز پڑھ رہا تھا۔ حضرت علی رضی اللہ عنہ نے کہا: بھائی! تو نماز پڑھ رہا ہے؟ تو اُس نے یوں کہا: اس نماز پر اللہ تبارک و تعالیٰ عذاب تو نہیں دے گا؟ تو حضرت علی رضی اللہ عنہ نے کہا کہ بھائی! حضور اکرم صلی اللہ علیہ وسلم سے عید کے روز عیدگاہ کے اندر عید کی نماز سے پہلے نماز ثابت نہیں ہے، اس پر تجھے کوئی ثواب نہیں ملے گا۔ تو بہر حال! ان چیزوں کا اہتمام ہماری نگاہوں میں ہونا چاہئے، جیسے کہ نماز اپنی جگہ پر بہت اہم چیز ہے لیکن دیکھو شریعت نے ایسے اوقات بھی رکھے ہیں، جن میں یہ منع ہے۔ حدیثِ پاک میں بھی آتا ہے: سورج طلوع ہو رہا ہو، سورج سر پر ہو، سورج غروب ہو رہا ہو، اُس وقت شریعت نے نماز پڑھنے کی اجازت نہیں دی۔ گویا ہمیں ایک اصول کا پابند بنایا گیا کہ جو چیز جس وقت ہم کہیں، وہ عبادت ہے، جس وقت نہ کہیں، وہ عبادت نہیں ہے۔ کوئی آدمی سورج نکل رہا ہو اُس وقت نماز پڑھنے کا تو وہ نماز اللہ تعالیٰ کے بیان مقبول نہیں ہے، اُس پر ثواب نہیں ملے گا، بلکہ گناہ ہے، مکروہ لکھا ہے تو بہر حال کہنے کا حاصل یہ ہے کہ عبادت کا جو طریقہ نبی کریم صلی اللہ علیہ وسلم سے

ثابت ہواں طریقے کے مطابق عبادت کا ہمیں اہتمام کرنا چاہیے۔ اپنی مرضی، اپنی رائے، اپنی پسند، اپنی چاہت کو اس میں دخل دینے کی ضرورت نہیں ہے۔

راہ دکھلائیں کسے؟ رہ و منزل نہیں

اس لیے ان نوافل میں بھی اہتمام اس کا ہو، آدمی اس کی کوشش کرے یا اپنے طور پر اپنے گھروں میں اس کا اہتمام کرے، جتنا اللہ تعالیٰ توفیق دے۔ پھر بعد میں نیند آئی تو سو گئے۔ پھر اٹھے، اٹھنے کا پھر اہتمام کیجیے اور کسی سے دوبارہ نہیں اٹھا جاتا تو حدیث پاک میں یہاں تک آیا ہے کہ کوئی آدمی عشاء کی نماز جماعت کے ساتھ ادا کرے اور پھر فجر کی نماز بھی جماعت کے ساتھ ادا کرے تو رات بھر جانے کا اور عبادت کا ثواب اس کوں جاتا ہے^(۱)، اتنی آسانی کر دی ہمارے لیے۔

جا گنے کا مطلب کیا ہے؟

باقی یہ بات بھی یاد رہے کہ جا گنے کا مطلب کیا ہے؟ جا گنے کا مطلب یہ ہے کہ جاگ کر آدمی اپنے اوقات کو اللہ کو راضی کرنے میں مشغول کرے: نوافل کے اندر اور تلاوت میں، ذکر میں، تسبیحات میں، درود میں، دعاء میں۔ یہ نہیں کہ صرف اس رات میں جا گنا مطلوب ہے۔

بعض لوگ کیا کرتے ہیں؟ آج تو جا گنے کی رات ہے۔ باہر جا کر کے وہاں لا ریاں ہیں، وہاں کھانا پکا جا رہا ہے، ناشتہ ہو رہے ہیں، آنس کریم کھائی جا رہی ہے اور بیٹھے

(۱) صحیح مسلم، عن عَثْمَانَ بْنِ عَفْنَانَ عَنْ عَمَانَ عَنْ أَنَّهُ بَابٌ فَضْلٌ صَلَاةُ الْعِشَاءِ وَالصُّبْحِ فِي جَمَاعَةٍ.

ہیں، گپ شپ ہو رہی ہے، آوازیں کسی جا رہی ہیں۔ یہ تو بہت خطرناک چیز ہے، بہت خطرناک چیز ہے! حرم کے اندر جیسے ایک نیکی آدمی کرے، اس کا ثواب لاکھ گناہ ملتا ہے۔ لیکن اس میں کوئی گناہ کرے گا تو؟ ایک آدمی باہر گالی بولے، اور ایک یہ کہ مسجد کے اندر منبر کے پاس بولے تو آپ سمجھ سکتے ہیں گناہ تو دونوں جگہ ہے، وہاں بھی ہے، یہاں بھی ہے۔ لیکن یہاں اور زیادہ خطرناک! تو بھائی اس طرح اپنے اوقات کو ضائع کرنا اور اس طرح گپ شپ میں یا برا یوں میں مشغول ہونا ویسے تو اور اتوں میں بھی بُرا ہے لیکن ایسی بڑی برکت والی راتیں ہوں تو اور بھی بُرا ہے۔

گناہ تو پھر گناہ ٹھہرہ، عبادتیں بھی ہیں مجرمانہ

پھر یہ کہ غلط فہمی کیا ہے، انداز دیکھئے کہ ایک تو گناہ ہو، غلط ہو ہو پھر سوچ رہے ہیں کہ ہم رات کو صول کر رہے ہیں۔ اللہ اکبر! یہ صول کرنا ہوا یا پھر اپنے آپ کو اور مصیبت میں ڈالنا ہوا؟ ایسے لوگوں کو تو یوں چاہیے کہ جلدی سے گھروں میں حبا کر دروازہ بند کر کے جو پڑھ سکتے ہیں پڑھیں ورنہ سو جاویں۔ کم سے کم ہر چھوٹے بڑے گناہ سے اپنے آپ کو بچانے کا اہتمام کریں، اتنا تو کر سکتے ہیں کہ نیکی نہیں ہو سکتی تو گناہوں سے اپنے آپ کو بچالیا جائے۔ ایسی رات اور ہم سے گناہ ہو جائے، یہ تو بڑی خطرناک بات ہو گی۔ اس لیے اس کا خاص اہتمام کریں۔

بیٹا تو بھی سویارہتا، یہ اچھا تھا بہ نسبت اس کے.....

حضرت شیخ سعدی رحمۃ اللہ علیہ نے لکھا ہے کہ بچپن میں مجھے عادت تھی کہ والد صاحب

رات کو اٹھ جاتے تھے تو انہوں نے مجھے بھی شب خیزی کی یعنی آخری رات میں اٹھنے کی عادت ڈالی تھی، ایک مرتبہ ایسا ہوا کہ اٹھنے، عبادت میں مشغول ہوئے، کچھ لوگ سوئے ہوئے تھے، حضرت شیخ سعدی رحمۃ اللہ علیہ اس زمانے میں بچے تھے، فرماتے ہیں کہ میں نے والد صاحب سے کہا: یہ لوگ تو ایسے پڑے ہوئے ہیں، ایسے خراٹے لے رہے ہیں کہ ایسا معلوم ہوتا ہے کہ مُردے ہوں تو شیخ سعدی رحمۃ اللہ علیہ فرماتے ہیں کہ والد صاحب نے کہا بیٹا تو بھی سویار ہتا، یا چھا تھا بے نسبت اس کے کہ ان کی بُرائی میں بنتا ہوا۔

عبدات پر غرور نہ ہو

پھر یہ کہ اللہ نے اگر عبادت کی، دو چار رکعت پڑھنے کی توفیق دے دی، تسبیحات کی، دعاء کی توفیق دے دی تو اس پر غرور بھی نہیں ہونا چاہیے۔ یہ بھی شریعت کی ایک خاص تعلیم ہے؛ اس لیے آپ پیکھیں گے کہ تمام عبادتوں کے آخر میں عام طور پر استغفار رکھا گیا ہے۔ نماز میں بھی سلام کے بعد استغفار ہے استغفر اللہ۔

عبدات کے بعد بھی استغفار کی تعلیم

چنانچہ احادیث میں ہے کہ نبی کریم صَلَّی اللہُ عَلَیْہِ وَاٰلَہٖ وَسَلَّمَ کی نماز ختم ہونے کو حضرات صحابہ رضوان اللہ علیہم السَّلَامُ وَآلِہٖ وَسَلَّمُ وَعِلْمُهُمْ مُعْلَمٌ استغفار کے کلمات سے سمجھتے تھے کہ آپ کی نماز پوری ہوئی^(۱)۔ روزے کے اندر یا واسع المغفرة کی تعلیم ہے کہ اے وسیع مغفرت کرنے والے میرے گناہوں کو معاف فرمایا^(۲)۔ تو ہبھر حال! تمام عبادتوں میں عام طور پر آخر میں استغفار

(۱) صحیح مسلم، عَنْ ثَوْبَانَ رَضِيَ اللَّهُ عَنْهُ، بَابِ اسْتِحْبَابِ الدِّرْكِ بَعْدَ الصَّلَاةِ وَبِيَانِ صِفَتِهِ۔

رکھا گیا؛ تاکہ آدمی کو عبادت کر کے غرور پیدا نہ ہو، فخر نہ ہو؛ یہ غرور پیدا نہ ہو کہ میں نے کچھ کیا ہے، بلکہ ڈرتے رہنے کی ضرورت ہے کہ معلوم نہیں ہمارا یہ عمل اللہ تعالیٰ کے یہاں قبول ہوتا بھی ہے کہ نہیں۔ ہمارے اکابر اور اسلاف جن کی زندگی اسلام کی اطاعت اور فرمائیں گذریں، جو رات رات بھر اللہ کے سامنے کھڑے رہتے تھے۔ رات جب ختم ہونے کا وقت آتا تورو تے تھے۔ وقلوبهم و جلة کہ ان کے دل ڈرے اور سہمہ رہتے تھے کہ پتہ نہیں یہ ہم نے اللہ کی جو عبادت کی ہے اللہ کے یہاں قبول بھی ہوتی ہے کہ نہیں؟

نفلی عبادت نہ کرنے والوں کی تحقیر دل میں نہ ہو

تو بہر حال آدمی کو اگر اللہ تعالیٰ کی طرف سے عبادت کی توفیق مل جائے تو اس پر غرّ نہ ہو۔ پھر غرہ نہ ہونے کے ساتھ یہ بھی نہ سوچے کہ دوسرا آدمی مشغول نہیں ہوا۔ بعضوں کو خیال آتا ہے، بعض لوگ بولتے بھی ہیں کہ ایسی برکت والی رات میں آکے سو گیا تو صبح تک اُٹھا ہی نہیں، عشاء پڑھی، فجر پڑھی، اللہ کا بندہ دور کعت پڑھ لیتا۔ ایسی بات بولتے ہیں۔ ارے بھائی! وہی بات ہو گئی کہ آپ نے گویا اس پر تقدیم کر دی۔ یہ جو کچھ کرتا تو نفل ہوتا، فرض تو وہ پڑھ کر سویا ہے، عشاء تو اس نے پڑھی ہے، آپ خود ہی کہہ رہے ہیں کہ عشاء پڑھ کر سویا ہے، ایسا پڑھ کر سویا کہ بس فجر کے لیے اُٹھا، ابھی دو رکعت بھی پڑھنے کی اس کو توفیق نہیں ہوئی تو یہ فرض تو ادا کر ہی چکا ہے۔ جو کچھ بھی ہے وہ

= (۲) شعب الإيمان، عن ابن عمر، فَحَصِّلْ، مَا يُفْطِرُ الصَّائِمُ عَلَيْهِ، وَمَا يَقُولُ عِنْدَ فِطْرِهِ۔

نفل کا معاملہ ہے۔ اب آپ اس پر تنقید کیوں کرتے ہیں اور اپنا عمل کا ہے کو ضائع کرتے ہیں۔ بھائی! یہ تو نفل تھا، آپ نے کیا، آپ کو ثواب ملے گا، نہیں کیا تو ثواب سے محروم رہے لیکن آپ اس کی برائی کر کے غیبت کر کے اپنے آپ کو اللہ کے یہاں گرفتار کرتے ہیں۔ یہ تو بڑی خطرناک بات ہو جائے گی؛ اس لیے یہ بھی نہیں ہونا چاہیے۔ تو بہر حال اس کا خصوصی اہتمام ہو کہ آدمی اس رات میں اپنے آپ کو ہر چھوٹے بڑے گناہوں سے بچانے کی کوشش کرے۔ خاص کر کے ہمارے نوجوان بھائیوں سے بھی درخواست کروں گا کہ بھائی! اور اتیں تو خدا نہ کرے کہ ضائع ہوئی ہوں لیکن اس رات میں ایسا نہ ہو۔ جو تھوڑی بہت عبادت کی توفیق ہو جائے کرنے کے بعد اپنے آپ کو ہر لغو کام سے، بے کار کام سے بچانے کی کوشش کیجیے، اس کا اہتمام کیجیے، یہ تو کرنے کی چیز ہے۔

شب برأت میں قبرستان جانے کا حکم

رہا اس رات میں قبرستان جانا، تو نبی کریم ﷺ سے حیاتِ طیبہ میں ایک مرتبہ جنتِ ابیقع میں جانا ثابت ہے لیکن اس کے لیے بھی اجتماعی شکل اختیار نہ کی جبائے، انفرادی طور پر آدمی اپنے وقت میں جانا چاہے تو ٹھیک ہے۔ اس میں بھی گویا تہا اور دیر رات میں جانا چاہے جاوے۔ اس کی گنجائش ہے۔ ہرمل کو اس کے مقام پر اس کے درجہ پر رکھنے کی کوشش کرنی چاہیے۔

حکمِ شرعی کو اس کی حدود میں رہتے ہوئے ادا کرنا مطلوب ہے
حضرت مفتی محمد شفیع صاحب رحمۃ اللہ علیہ فرماتے ہیں کہ جو عمل شریعت سے جتنے درجے

میں جتنا ثابت ہوا سی درجے میں آپ اس کو کریں اور اس کا اہتمام کریں، نہ بڑھانے کی کوشش کریں نہ گھٹانے کی کوشش کریں۔ اس کا اہتمام ہوتا ہی گویا یوں سمجھا جائے گا کہ آپ نے شریعت کی حدود اور اس کے مزاج کی رعایت کی ہے۔ اگر ہم اس سے کچھ آگے پچھے کریں گے تو یہ ہماری طرف سے شریعت کی حدود کو توڑنا ہو گا، اس میں پھر وہ خیر و برکت نہیں ہے؛ اس لیے بہر حال اس کا اہتمام ہو۔

باقی یہ حلوہ پکانا تو یہ سبھی ثابت نہیں ہے، بعض لوگ حلوے کی بھی بڑی فضیلیتیں بیان کرتے ہیں، اس رات کے اندر توالی کی کوئی فضیلت حلوہ بنانے کی کسی روایت میں آئی نہیں ہے۔

آدمی مناجات کے ذریعہ، سرگوشی کے ذریعہ تھائیوں میں اللہ تعالیٰ کے سامنے رو دھوکرا یہے مبارک اوقات اور مبارک گھٹیوں میں اللہ کی توفیق بھی شامل حال ہو جائے تو اپنے گناہوں سے مغفرت طلب کرتا رہے۔

صلوٰۃ التوبۃ، صلوٰۃ الحاجۃ

بعضوں نے صلوٰۃ التوبۃ اور صلوٰۃ الحاجۃ کے بارے میں پوچھا ہے تو یہ سبھی صلوٰۃ التوبۃ ہر روز آپ پڑھ سکتے ہیں۔ اب اگر ایسی رات میں پڑھنا چاہیں تو اور بھی اچھی بات ہے۔ تو بہ توکرہی رہے ہیں اور تو بہ کو مزید قبولیت کے قریب کرنے کے لیے صلوٰۃ التوبۃ کی نیت سے دور کر دیتے ہیں۔ صلوٰۃ الحاجۃ بھی اسی درجے میں ہے۔

تو بہر حال جیسا کہ پہلے بھی بتلا چکا ہوں، اس رات کے خاص اعمال میں سے

صلوٰۃ التوبۃ یا صلوٰۃ الحاجۃ یا صلوٰۃ تسبیح نہیں، ویسے آدمی اپنے طور پر کرے اور کوئی کرتا ہو تو کرنے دے، کسی کے ساتھ کوئی جھٹ اور بحث کرنے کی ضرورت نہیں ہے۔ کوشش یہ ہو کہ اپنے طور پر جتنا اپنے اعتقاد کے اہل علم سے پوچھا ہوا ثابت ہو، اس کے مطابق عمل کرنے کی کوشش کرے۔ ویسے بھی دین کے معاملے میں، ایسے نوافل اور ان چیزوں میں لڑائی اور جھگڑے کو پسند نہیں کیا گیا، بس اللہ تعالیٰ سے لینا ہے، اس کے سامنے گڑگڑانا ہے، گریہ وزاری کرنا ہے، اس کا اہتمام ہو۔ مختصر اشپ برات کے متعلق جو کچھ تھا، وہ عرض کر دیا۔

بہر حال! اس کا جو درج ہے، اس درجے میں رہتے ہوئے کوشش کریں، اس کا اہتمام کریں۔ ہاں! روزے کے متعلق یہ بات یاد رہے، ابن ماجہ شریف میں حضرت علی رضی اللہ عنہ کی روایت ہے کہ نبی کریم صَلَّی اللہُ عَلَیْہِ وَاٰلَہٖ وَسَلَّمَ نے فرمایا: پندرہویں شعبان کی رات میں قیام کرو اور اس کے دن میں روزہ رکھو (۱)۔

آتش بازی، لامٹنگ

یہ جو آتش بازی کرتے ہیں، چراغاں (لامٹنگ) کرتے ہیں۔ شیخ عبدالحق محدث دہلوی رحمۃ اللہ علیہ نے ما ثبت بالسنۃ میں لکھا ہے کہ یہ دیوالی سے مشابہت ہے، اس کو چھوڑنے کی ضرورت ہے، اس سے اپنے آپ کو بچایا جائے۔ اپنے بچوں کو بھی اس سے بچانے کا اہتمام کیا جائے، یعنی ایسی چیزوں کے اندر غیروں کی مشابہت بڑی خطرناک ہے۔

(۱) سنن ابن ماجہ، عن علیٰ بن ابی طالبٍ عَلَیْہِ وَاٰلَہٖ وَسَلَّمَ، بابِ مَاجَاءَ فِي نَيْلَةِ التِّصْفِ مِنْ شَعْبَانَ، رقم ۱۳۸۸.

علٰا مہابن تیمیہ رحمۃ اللہ علیہ کا ایک رسالہ ہے صراطِ مستقیم، اس میں انہوں نے بہت تفصیل سے اس چیز کو بیان کیا ہے، اور ہمارے اکابر نے بھی اپنی تصنیفات میں ذکر کیا ہے کہ غیروں کی مشاہد سے اپنے آپ کو بہت زیادہ بچانے کی ضرورت ہے۔

روزہ

خیر تر روزے کی بات چل رہی تھی کہ پندرہویں شعبان کاروزہ ہے یا نہیں، اس سلسلے میں ایک روایت حضرت علی رضی اللہ عنہ کی ہے لیکن سنن ابن ماجہ کی اس روایت پر محمد بن نے نقد کیا ہے اور علٰا مہ عبد العظیم نے بھی التر غیب والتر هیب میں حضرت علی رضی اللہ عنہ کی اس روایت کو ذکر کیا ہے اور شروع میں انہوں نے جواصول بتائے ہیں، ان کے مطابق یہ روایت درست نہیں ہے۔ بہرحال! جہاں تک خصوصیت کے ساتھ پندرہویں شعبان کے روزہ کا تعلق ہے تو مسائل کی کتابیں جتنی بھی ہیں، ان میں جہاں نفل روزوں کا تذکرہ کیا گیا ہے، آپ اٹھا کر دیکھ لیں، وہاں پندرہویں شعبان کے روزہ کا تذکرہ نہیں ہے۔ گویا خنفی کتابوں میں دسویں محرم کاروزہ ہے، نویں ذی الحجه کاروزہ ہے، ایامِ بیض کے روزے ہیں لیکن پندرہویں شعبان کے روزے کی خصوصیت نہیں ہے۔ حضرت علی رضی اللہ عنہ کی اس روایت کو سند کے اعتبار سے ضعیف قرار دیا ہے۔ ویسے شعبان کے مہینے میں نبی کریم صلی اللہ علیہ وسلم سے کثرت سے روزہ رکھنا ثابت ہے۔

نبی کریم صلی اللہ علیہ وسلم شعبان میں کثرت سے روزے رکھتے تھے
حضرت عائشہ رضی اللہ عنہا کی روایت مسلم شریف کے اندر موجود ہے کہ نبی کریم صلی اللہ علیہ وسلم

شعبان کے مہینے میں کثرت سے روزے رکھتے تھے بلکہ کتب حدیث سے یہ معلوم ہوتا ہے کہ ازدواجِ مطہرات کے جو رمضان کے روزے "ایام کے" چھوٹے ہوئے ہوتے تھے، ان کو شعبان بھی میں نبی کریم ﷺ کثرت سے روزہ رکھنے کی وجہ سے ان کی قضا کا موقع ملتا تھا^(۱) تو ویسے حضور اکرم ﷺ کثرت سے روزے رکھتے تھے اور فرماتے تھے کہ بندوں کے اعمال اس مہینے میں پیش کیے جاتے ہیں، میں چاہتا ہوں کہ میرے اعمال ایسی حالت میں پیش ہوں کہ میں روزے کی حالت میں ہوں۔

پندرہویں شعبان کا روزہ رکھنے کی ایک بہتر صورت

ایک تو شعبان کے مہینے میں روزہ رکھنے کی مستند فضیلت ہے، اس کی بنیاد پر، دوسرًا یہ کہ ایام بیض یعنی چاندنی راتوں: ۱۳، ۱۴، ۱۵ اوالے دنوں کے روزوں کا مستحب ہونا حدیث سے ثابت ہے^(۲)، فقہاء نے بھی لکھا ہے، یہ پندرہویں رات کا روزہ اس معنی کر کے بھی داخل ہوتا ہے۔ اس حیثیت سے رکھنے تو کوئی حرج کی بات نہیں ہے۔ بہر حال اس کو الگ سے مستحب سمجھنے کی ضرورت نہیں ہے۔ ویسے بہتر تو یہ ہے کہ ۱۳، ۱۴، ۱۵ کا روزہ آدمی رکھ لے۔ پھر بھی صرف پندرہ کا ہی رکھ لے گا تو کوئی حرج کی بات نہیں ہے۔ بعضوں نے شعبان کے روزوں کی فضیلت کی وجہ سے اجازت دی ہے۔ خاص اس روایت کو پیش نظر نہ رکھا جائے۔

(۱) صحیح مسلم، عن عائشة رضی اللہ تعالیٰ عنہا، باب قضاء رمضان فی شعبان۔

(۲) صحیح البخاری، عن أبي هريرة رضي الله عنه، باب صيام أيام البيض ثلاث عشرة وأربع عشرة وخمس عشرة.

وہ حضرات جن کی اس رات میں مغفرت نہیں ہوتی

ایک بات اور بھی ہے کہ ان برکت والی راتوں میں اللہ تعالیٰ کی طرف سے مغفرت کی جاتی ہے لیکن حدیثوں میں آتا ہے کہ بعض ایسے گنہگار بھی ہیں کہ ان برکت والی راتوں میں بھی ان کے گناہ معاف نہیں ہوتے۔ ایک تو شرک کرنے والا، دوسرا اپنے دل میں کینہ رکھنے والا۔ مشاہن شخص سے ہے، کینہ کہ کسی مسلمان کے متعلق اپنے دل میں کینہ رکھتا ہو تو اس کی بھی مغفرت اللہ تعالیٰ کے یہاں نہیں ہوتی (۱)۔

آپس میں رہنا صلح سے خوئے بنی آدم نہیں

آج کل ایک مصیبت ہم میں عام ہو گئی ہے، ہمارے معاشرے میں آپس کے تعلقات خراب ہوتے ہیں، دو آپس میں اڑنے والے جنہوں نے آپس میں صلح نہ کی ہو، قطع تعلق رکھنے والے بھی اس میں آجاتے ہیں، تو آج کل ہمارے معاشرہ میں یہ وہ بھی بہت عام ہوتی جا رہی ہے کہ غیر تو غیر اپنے رشتہداروں میں بھی اتنی زیادہ آپس میں منافرت اور اتنا زیادہ قطع تعلق ہو جاتا ہے کہ بھائی بھائی کے ساتھ، قریبی رشتہدار قریبی رشتہدار کے ساتھ بولنے کے لیے روادار نہیں ہے، یہ بڑی خطرناک چیز ہے۔ ایسے موقعوں سے فائدہ اٹھا کر کے ان تعلقات کو ٹھیک کرنے کی کوشش کی جائے، ورنہ اتنی مبارک راتوں میں بھی جن لوگوں کے گناہ معاف نہیں ہوتے، جن کی مغفرت نہیں ہوتی

(۱) فِي لَيْلَةِ النِّصْفِ مِنْ شَعْبَانَ يَغْفِرُ اللَّهُ عَزَّ وَجَلَّ لِأَهْلِ الْأَرْضِ إِلَّا مُشْرِكٌ وَالْمُشَاجِرُ (شعب الإيمان، عن كثیر بن مُرَّةَ الْحَضْرَمِيِّ، ماجاء في لَيْلَةِ النِّصْفِ مِنْ شَعْبَانَ، رقم الحديث ۳۵۵۰).

ان میں اس کو شامل کیا گیا ہے اور جو شراب کا عادی ہوا س کو بھی اس میں شامل کیا گیا ہے۔

احسان جتنا نے والا

”والمنان“ احسان کرنے کے جتلانے والا۔ ایک بیماری ہمارے معاشرے میں یہ بھی ہے کہ کسی کے ساتھ کوئی احسان کیا ہو تو چاہتے یہ ہیں کہ جس کے ساتھ احسان کیا ہے وہ میرا غلام بن کر رہے، ذرہ برابر بھی اس کے مزاج کے خلاف کچھ ہو تو کہیں گے: ارے یار! اس پر اتنے دنوں سے میں نے یہ احسان کیا، میں نے یوں کیا، فلاں کیا، دیکھو نا اس کے باوجود یہ کیا۔ بھائی! یہ سب کچھ کیا تھا اللہ تعالیٰ سے ثواب حاصل کرنے کے لیے، صلہ حاصل کرنے کے لیے، اس سے کیوں توقع رکھتے ہو؟ بہر حال! احسان کر کے جتلانے والا بھی اس میں آتا ہے جس کی بڑی راتوں میں مغفرت نہیں ہوتی۔

ٹخنے سے نیچے از ار لٹکانا

ٹخنے سے نیچے لگنگی کرتے پائچامہ رکھنے والا۔ آج کل لمبے عربی کرتے بھی لوگوں کو پہننے کا شوق ہوتا ہے جو ٹخنے سے نیچے تک جاتے ہیں۔ کرتہ ہو تو بھی، پائچامہ ہو، پتلون ہو تو بھی اور لگنگی ہو تو بھی ٹخنے ڈھک جاویں، اس طرح پہننے تو ایسے آدمی کو حدیث میں شمار کیا گیا ہے کہ اس کی ان مبارک راتوں میں مغفرت نہیں ہوتی^(۱)۔ یہ ٹخنے ڈھانکنے والا مرض جو ہے، وہ بھی بڑھتا جا رہا ہے، جوانوں کے اندر خاص طور سے۔ اس سے اپنے

(۱) آخر جالبیهقی عن عائشة رضی اللہ تعالیٰ عنہا (الدر المنشور في التفسير بالماثور تحت قوله تعالى ”فيها يفرق كل أمر حكيم“ ۱۳/۲۵۲)

آپ کو بچانے کی ضرورت ہے۔

غلامِ رسول ہوئے عاشقانِ افرنگ

حضرت مولا نا احتشام الحق تھانوی رحمۃ اللہ علیہ تو فرمایا کرتے تھے کہ ہمارا حال تو یہ ہے کہ انگریز کے کہنے سے نیک اور چڑی پہن لی تو گھٹنے تک کھول دئے اور اللہ کے رسول کے کہنے سے ٹخنے کھولنے کے لیے تیار نہیں ہے، پائچا مذرا اونچار کھنے کے لیے بھی تیار نہیں ہیں۔

بعض گناہ ہر حال اور ہر وقت میں جاری رہتے ہیں

بلکہ بزرگوں نے لکھا ہے کہ بعض گناہ وہ ہوتے ہیں کہ آدمی نے گناہ کیا، پھر اس گناہ سے نکل آیا، جیسے ایک آدمی زنا کرتا ہے، بدکاری کرتا ہے تو جب تک کہ وہ بدکاری میں بمتلا ہے وہاں تک وہ گناہ چل رہا ہے، وہ ختم ہو گیا اب وہ گناہ اس کے سر پر تو ہے لیکن اس گناہ کے اندر تو بمتلا نہیں ہے۔ ایک آدمی شراب پی رہا ہے تو جب تک پی رہا ہے گناہ کر رہا ہے، پی چکا تو اس کے نامہ اعمال میں تو وہ گناہ لکھ دیا گیا لیکن گناہ ختم ہو گیا، اب گناہ میں نہیں ہے، اب مسجد میں ہے تو نہیں کہیں گے کہ شراب پی رہا ہے۔

لیکن بعض گناہ ایسے ہوتے ہیں کہ آدمی اس میں بمتلا ہوتا ہے اور وہ ہر حال میں بمتلا ہے، اسی میں یہ ٹخنے سے نیچے پائچا مذرا لٹکانا بھی ہے کہ نماز پڑھ رہا ہے اور ٹخنے ڈھکا ہوا ہے تو وہی گناہ چل رہا ہے۔ سو یا ہوا ہے تب بھی اس گناہ کے اندر بمتلا ہے تو بعض گناہ ایسے ہوتے ہیں کہ آدمی اس میں چوبیں گھٹنے لگاتا رہا ہوتا ہے یہ بھی ایسے

ہی گناہوں میں سے ہے، اس سے بچنے کا اہتمام کیا جائے۔ بھائی! جب اللہ تعالیٰ کی مغفرت ہم چاہتے ہیں، طلب گار ہیں تو اپنے آپ کو ان چیزوں سے بچانے کا اہتمام ہو؛ تاکہ ہم ایسی بڑی اور مبارک راتوں میں بھی اللہ تعالیٰ کی مغفرت سے محروم نہ رہیں۔ اللہ تعالیٰ ہمیں اس کی توفیق اور سعادت عطا فرمائیں۔ آ مین۔

وَأَخِرُّ دُعْوَاتِنَا أَنِ الْحَمْدُ لِلَّهِ رَبِّ الْعَالَمِينَ.